

ኢየሱስ ክርስቶስ አማላጅ ወይስ ተማላጅ?

ምልጃን በሚመለከት ርእሱ በጥያቄ ተነስቷል በመጠይቅ የተከፈተው ምክንያት ሰላለው ነው። ከቅርብ ጊዜ ወዲህ በራሪ ጽሁፎች ከሌሎች ክፍሎች በተገኘው አጋጣሚ ስፍራ ሁሉ በኦርቶዶክስ ምእመናን እጅ እየገቡ ናቸው። ኦርቶዶክሳዊ ጽሁፎች አይደሉም በኦርቶዶክስ ተዋሕዶ ቤተክርስቲያን የሚታመነውን የአማላጅነት ቀኖና አንዳንድ ከሐዲስ ኪዳን የተለቀሙ ጥቅሶችን ርእሳቸውና ጎዳቸው ሳይገነዘቡ በመውሰድ ለተቃውሞ የሚሰራጩ ጽሁፎች መኾናቸው በይዘታቸው ታውቋል።

ከምንጫቸውም እንጻር ብናያቸው የእኛ አይደሉም ሰለዚህ ነው ወደ ዝግጅት ክፍላችን መልስ እንድንሰጥባቸው ለሃይማኖታቸው ቁጭት ካላቸው ምዕመናን ዘንድ ጥያቄዎች በተከታታይ በየጊዜው የሚገኙ ጉርፋልን ይኸን ጭብጥ ዋቢ አድርገን ምላሽ ለመስጠት እንገደዳለን። የእኛ ዓላማ የሚያተኩረው የቤተ ክርስቲያናችንን እምነትና ሥርዓት ለምዕመናኖቻችን ግልጽና ነጻ በኾነ መልኩ ማቅረብ ማሳወቅ ማስተማር ሰለኾነ ወደ ጥቃቅን ክርክሮች ገብተን ከማሰተማር ሂደታችን ወደ ሌላ አቅጣጫና የእንኪያ ሰላንቲያ መድረክ መክፈቱ የመንፈሳዊነቱን ለዛ ሰለ ሚያሳጣው በዚህ ጉዳይ ላይ አላተንኮርንም ነበር። ምርጫችንም አይደለም። ይሁን እንጂ አንዳንድ አልፎ አልፎ ሁኔታዎች ሲያሰገድዱንና የእምነታችንን አቅጣጫ ይፋ በኾነ መልኩ የሚጋፋ ሲመጣ በአድር ብዬ ጠባይ ማለፍ ሕሊናችንንም ኾነ ዓላማችንን የሚነካ በመኾኑ ትኩረት መስጠታችን አይቀርም። ሰለዚህ ነው ሾላ በድፍኑ «አማላጃችን ነው?» በሚል መጠይቅ ለመነሳት የቃጣ ነው።

ይኸ ጥያቄ የመገረም ጥያቄ ይመስላል። በከፊል የመገረም ምልክት ይታይበታል በሌላ መልኩ ግን ምልጃን በሚመለከት እንደ ዋና ጉዳይ ሆኖ በበራሪ ጽሁፎቹ የተወሳ ነጥብ ሰለኾነ የመጠይቁን እንብርት በማመልከት ትኩረት እንዲሰጥበት የሚያነቃቃ ዘይቤንም ያቀፈ መኾኑንም ያመለክታል።

ወደ ዋናው ፍሬ ነገር ስንገባ «አማላጃችን ነው?» ሲባል በውስጡ ሌላ ጥያቄንም ዘግቦ ይገኛል። ማን? ለማን? ወደ ማን? ወዘተ የተባሉት የጥያቄ ምልክቶች የሚወለዱት ከዚህ ርእስ ውስጥ ነው እንደ እኛ እምነት ሳይኾን እንደ ተከራካሪዎቻችን አሰተሳሰብ ለመጠይቁ ምላሽ ለመስጠት ብንሞክር ከቅዱስ መጽሐፍ ፅንሰ ሐሳብ ውጭ የምሥጢር ሕፃን (ጉድለት) እንዳለው በግልጽ እናየዋለን። እንደ እነርሱም አባባል ከአንድ በራሪ ጽሁፍ የተገኘ ነው። «አማላጃችን ማነው?» በሚል ርእስ ሥር የሚከተለው ሐተታ ተሰጥቶበታል።

«አማላጅ ማለት አንድን ሰው መክሎ የአንድን ሰው አቤቱታ ይዞ በሌላ ሰው ፊት ወይም በአምላክ ፊት የሚቀርብ ማለት ነው።» ሰው ሁልጊዜ በአንድ በከበረ ሰው ፊት ለመቅረብ ብቁ የሆነ ካልመሰለው ወይም መብት ከሌለው በዚያ ሰው ፊት ማቅረብ የሚፈልገውን ጥያቄም ሆነ ልመና ይዞ በእርሱ ፋንታ የሚቆምለትን ሰው ይፈልጋል። ይህ አቀራረብ በአንድ በከበረ ሰው ፊት ለመቅረብ በምንፈልግበት ጊዜ ብቻ የሚቆምለትን ሰው ይፈልጋል። ይህ አቀራረብ በአንድ በከበረ ሰው ፊት ለመቅረብ በምንፈልግበት ጊዜ ብቻ ሳይሆን በተለይ በእግዚአብሔር ፊት ለመቅረብ በምንፈልግበት ጊዜ በኃጢአታችን ምክንያት ዘው ብለን በእግዚአብሔር ፊት ለመቅረብ ሕሊናችን ስለማይፈቅድልን በእግዚአብሔር ፊት ልመናችንንም ሆነ ሰዕለታችንን የሚያቀርብልን አማላጅ እንፈልጋለን። ከክርስቲያኖች ዋና መመሪያችን የእግዚአብሔር ቃል ሰለሆነ ሰለ ማማለድ ምን እንደሚል እንመልከት።

«አንድ እግዚአብሔር አለና በእግዚአብሔርና በሰውም መካከል ያለው መካከለኛው ደግሞ አንድ አለ፤ እርሱም ሰው የሆነ ክርስቶስ ኢየሱስ ነው።» 1 ጢሞ2 ቁ5። ከዚህ ጥቅስ እንደምንመለከተው ኃጢአተኞች በሆነው በእኛና ቅዱስ በሆነው በእግዚአብሔር መካከል ሆኖ እኛን ከእግዚአብሔር ጋር የሚያገናኘው እንደ እኛ ሰው ሆኖ ከድንግል ማርያም የተወለደው ጌታ ኢየሱስ ክርስቶስ ብቻ ነው። ኢየሱስ ራሱ የተናገረው ቃል ከዚህ ጋር አብሮ ይሄዳል «እኔ መንገድና እውነተኛ ሕይወትም ነኝ ከእኔ በቀር ወደ አብ የሚመጣ የለም።» ዮሐ.14 ቁ 6። «በሩ እኔ ነኝ በእኔ የሚገባ ቢኖር ይድናል። ዮሐ.10፤ቁ 9።»

ከላይ የቀረበው ሐተታ ከተጠቀሱት መጽሐፍ ቅዱስ ጥቅሶች ክርስቶስ አማላጃችን ነው አይልም በክርስቶስ አሰታራቂነትና በቅዱሳን አማላጅነት መካከል ያለውን ልዩነት ካለማወቅ የመነጨ ስሕተት ነው።

ክርስቶስ ከድንግል ማርያም ሰው የሆነው እንደ ፍጡራን ሊያማልደን ሳይሆን በአዳም ኃጢአት ምክንያት የወደቀውን የሰው ዘር ከፅንሰ ጀምሮ እስከ መሰቀል ተጉዞ የሰውን ሁለንተናዊ ባሕርይ ከውድቀቱ ለማንግብትና ለማዳን ነው። ክርስቶስ እግዚአብሔርነት የሌለው ዕሩቅ ብእስ ይመስል አማላጃችን ነው አይባልም። በማዳን ሥራው ውስጥ ክርስቶስ ለሰዎች ያደረገውን ጸሎት ብቻ ነጥሎ ወሰዶ አማላጃችን ነው ማለት ግድፈት ነው ከፅንሰ ጀምሮ እስከ መሰቀል ድረስ ያደረጋቸው ጉዞዎች ሁሉ ተጠቃለው የቤዛነት ሥራ ይባላሉ። ሰለዚህ ክርስቶስ በሞቱ ደሙን አፍሶ ሥጋውን ቆርሶ ከባሕርይ አባቱ ከአብ፤ ከባሕርይ ሕይወቱ ከመንፈስ ቅዱስ ጋር ከራሱም ጋር በሞቱ ታረቀን፤ ከእግዚአብሔርነቱ ጋር አሰታረቀን፤ ወይም ቤዛ ሆነን ካሰልንይባላል እንጅ እንደ ፍጡራን አማላጆች አማላጃችን አይባልም። አለመባሉንም አንድ በአንድ ለማሰራዳት እንሞክራለን። ከዚህ በፊት ሰለአማላጅነት በመጽሐታችን እንደጠቀስነው ምልጃ ሦስት ሁኔታዎችን እንደ ሚያጠቃልል አውስተን ነበር። ይኸውም በአማላጅነት ውስጥ የምንመለከታቸው ነገሮች

- ሀ)- የሚማለድለት (የሚማልዱለት)
- ለ)- የሚማልድ (አማላጅ)
- ሐ)- ምልጃን ተቀብሎ ምሕረቱን የሚያድል ተማላጅ

እነዚህ ነገሮች የቅዱሳንን አማላጅነት በጠቀስንበት ጊዜ ያየናቸው ሁኔታዎች ናቸው። ምልጃን ጠያቂው የሚማለድለት ሰው በእግዚአብሔር መሐሪነት (አዳኝነት) በቅዱሳን ምልጃ የሚያምን ነው። ቅዱሳንን በቀደመ ልመናቸው እንዲያማልዱት በጸሎታቸው ይታመናል። በትሕትና ይጠይቃል። የሚማለድለት ስለእርሱ ይቅርታን ከእግዚአብሔር የሚጠይቁለት ቅዱሳን ናቸው። በሃይማኖትና በምግባር ፍጹማን ሰለኾኑ ከፍጹምነት ላልደረሰው ደካማው ሰው በተሰጣቸው ጸጋና ቃል ኪዳን ይለምኑለታል። ሰለዚህ አማላጆች ይባላሉ። የቅዱሳንን ጸሎት የምዕመኑን ትሕታና ተመልክቶ ይቅር የሚል ምሕረቱን የሚያድል ተማላጃ (ምልጃን ተቀባዩ) ሁሉን ማድረግ የሚችለው እግዚአብሔር ነው። ይኸ የፈጣሪ ሥራ ነው። ሰለዚህ ክርስቶስን አማላጅ ካደረገነው ወይም ካልነው ከዚህ ምስጢር ዳኅፅ (ሰሕተት) ውስጥ መውደቃችን ነው። ክርስቶስ ምንም እኛን ለማዳን ከኃጢአት ብቻ በቀር እኛ ልንሠራቸው የሚገባንን ትሩፋት ኹሉ ቢሠራ ለካስ ለአብነት ለአጽድቆት ትሰብእትና ለአቅርቦት ሰይጣን (ሰይጣንን በትሕትና ሥራው አቅርቦ ሊፈርድበት ሥልጣኑን ሊገፈው) ነው እንጂ ተለማኙ ምልጃን ተቀባዩ ጌታ አሰታራቂያችን (ቤዛችን) መባል ሲገባው ፍጡር ይመስል አማላጃችን አይባልም። ለዚሁም በቂ ማሰሪጃ አለን። ሁሉንም በዚች አነስተኛ ጽሑፍ ማጠቃለል ባይቻልም አልፎ አልፎ ጠቅለል ባለ መልኩ መተንተኑ ይመረጣል።

ሀ) «እርሱ ግን የብዙ ሰዎችን ኃጢአት ተሸከመ ስለ ዓመጸኞችም ማለደ።» (ኢ.ሳ 53 ቁ 12)። ይህ ትንቢት ክርስቶስ ኃጢአት ሳይኖርበት ንጹሐ ባሕርይ ሆኖ ሳለ በሰው ዘር ኃጢአት ምክንያት በመሰቀል ላይ ተሰቅሎ ስለ ሰው መከራን ገንዘቡ በማድረግ ማዳኑን የሚያመለክት ትንቢታዊ ቃል ነው። ሙሉን ምዕራፍ ብንመለከተው ዝርዝር ሁኔታውን ያሰጨብጠናል። «ሰለ ዓመጸኞችም ማለደ» የሚለውን ሐረግ ይዘው «ማለደ»ከተባለ አማላጅ የማይባልበት ሰበቡ ምንድነው ቢባል ምልጃ ከቤዛነት ሥራው አንድ ንዑስ ክፍል ነው። ጠቅላላ የማዳን ሥራውን አያጠቃልልም። ቤዛነቱን በመሰቀል እስኪ ፈጽም ድረስ ለሰው ሁሉ አብነት (መምህርም) ሆኖ የትሩፋትን ጎዳና ቀይሷል።

በሔደባቸውም የትሩፋት ጎዳናዎች ተከታዮቹ እንዲጓዙ መክራል አርአያ ሆኗል። የእርሱን ፈለግ ተከትለው የተሩፋት ተጋድሎ ያደረጉ ቅዱሳን ወዳጆቹ አያሌ ናቸው። ኢ.ሳይያስ «ሰለ ዓመጸኞክ ማለደ» ሲል በነብዩ ዘመን ክርስቶስ እንደ ማለደ አድርጎ በኃላፊ ግስ ተጠቅሞአል። ይኸ የመጸሐፍት አካሄድ ነው መጸሐፍት ምሥጢር እንጂ ዘይቤ አይጠነቅቁም ተብሎ የሚነገር የትርጓሜ ዐዋጅ አለ።

በዕብራውያን ምዕ 7 ቁ25 ። «ስለ እነርሱም ሊማልድ ዘወትር በሕይወት ይኖራልና» ተብሎ የተጠቀሰውም ካሳ በመሰቀል ላይ ከተፈጸመ በኋላ ለወደፊት እንደሚያማልድ አድርጎ በትንቢት አንቀጽ መናገሩ የመጸሐፍት አካሄድ በመኾኑ ነው እንጂ ድርጊቱስ በዕለተ ዓርብ ተፈጽሟል።

ድኅነተ ዓለም በመሰቀል ላይ መፈጸሙን ራሱ ባለቤቱ ጌታችን ስለ መሰከረ ሌላ አሰሪጅ ከፈጣሪ ቃል በላይ አንፈልግም (ዮሐ19 ቁ30።) ጌታችን «ተፈጸመ» ማለቱ ነቢያት ሁሉ ስለ ድኅነተ ዓለም የተናገሩት የቤዛነት ተግባር ፍጹሟውን አገኘ ማለቱ ስለሆነ ፍጡርይመስል እንደ አንዳንዶቹ አስተሳሰብ አባቱን ዘወትር ማርልኝ እያለ ደጅ የሚጠና አማላጅ አለመኾኑን ማስተዋል ይገባል።

የሐዲስ ኪዳን ሊቀ ካህናት እንደ መኾኑ መድኃኒታችን የጸሎተ ሐሙስ የስቅለት ዋዜማ ሥርዓተ ቁርባንን ከፈጸመ በኋላ የአሰታራቂነቱን የምልጃ ጸሎት አቅርቧል። (ዮሐ 17፤1-26) በመጨረሻም ነቢዩ ኢ.ሳይያስ በትንቢቱ እንዳመለከተው በዕለተ ዓርብ በመሰቀል ላይ ሳለ ካቀረባቸው ጸሎቶች ሁለቱን እናያለን።

ሀ)- «ጌታ ኢየሱስም አባት ሆይ የሚያደርጉትን አያውቁትና ይቅር በላቸው አለ»

ለ) «ኢየሱስም በታላቅ ድምጽ ጮኸ፡- አባት ሆይ ነፍሴን በእጅግ አደራ እሰጣለሁ አለ» (ሉቃ 23 ቁ3 4ና46)።

በዚህ አነጋገር ተሰናክለው ከአምላክነት ውጭ አድርገው ክርስቶስን እንደ አንድ ጻድቅ ወይም ነቢይ በመገመት የእነ አብርሃም የነሙሴ ጓደኛ ሊያደርጉት የሚቃጠቸው ይኖራሉ። ምሥጢሩ ስላልገባቸው በንባብን ተሰናክለው ነው እንጂ መጽሐፍ ቅዱሱስ ለጥርጥራቸው በር ከፋች አይደለም።

ሊሳይያስ እንደ ተነበየው ክርስቶስ ያደረጋቸው የትሕትና ስራዎች ሁሉ ስለ እኛ ድገነት የሚያበሰሩ እንጂ ክርስቶስ ከባሕርይ አባቱ ከአብ በባሕርይ የተለየ በማለረግ (በክብር) አንሶ ራሱ መፈጸም የማይችል ሆኖአይደለም። ይኸንንግ እንዳንል ከአባቱ ከአብ ጋር በክብር ትክክል ነው። በመልክ ይመሰለዋል በባሕርይም ይተካከለዋል። አባቱ የሚሠራውን ከአባቱ ሳይለይ ይሠራል። የአባቱ ገንዘብ ሁሉ ገንዘቡ ነው። ጸሎትን ተቀብሎምሕረትን ማደል እንደ አባቱ ገንዘቡ ነውና ከፍጡራን ጋር አይነጸጸርም። ይኸ በምሥጢረ ሥጋዊ ትምህርት ክርስቶስ ስለ ድገነተ ዓለም ወደ ፈቅዶ ያደረገው አትሕቶ ርእስ (ራስን ዝቅ ማድረግ) ይባላል ዝርዝር ሐተታው በምሥጢረ ተዋሕዶ የሚገለጽ እንጂ በዚህችቀጥንጽል ጽሑፍ ተቀንጭቦ የሚቀርብ ስላልሆነ ለጊዜው ዓይነታውን አመልክተን ማለፉን መርጠናል። (ዮሐ 1፣1-3 ዮሐ 1፣14 ዮሐ 5 ቁ17-18 ዮሐ 17፣15 ዮሐ 17፣10)።ክርስቶስ ወደ ፈቅዶ ራሱን በማዋረድ ተዋሕዶን የነበርን እኛ ከብረናል። ባለጸጋው እሱ ድሀ ሆኖ በመገለጹ ድሆች የሆንን እኛ በእርሱ ትሕትና በልጽገናል። ይኸውም በማዳን ሥራው ፍጹም ጽድቅ ድገነነት ተገናኝቷል። (1ኛ ቆሮ 8 ቁ 9።)

ከላይ ክርስቶስ ጸሎት ማቅረቡ የሐዲስ ኪዳን ሊቀ ካህናት እንደ መሆኑ ነው። ያልነውን ከዚህ ላይ ማጤን ይገባናል። ቅዱስ ጳውሎስ በዕብራውያን መልእክቱ በተደጋጋሚ እንዳሰገነዘበን የክርስቶስ ሊቀ ካህናትነት ከአረታዊው ሊቀ ካህናት ልዩነትም ብልጫም እንዳለው በእንጻራዊ አንድምታው በሰፊው ያብራራልንን ማስተዋል አለብን። (ዕብ 6፤11-28 ዕብ 9፤7-14)።

የአሪቱ ሊቀ ካህናት ፍጡር ኃጢአተኛ ሚች ስለሆነ ስለ ራሱና ስለሌሎችም ባዕድ መሥዋዕት የእንሰሳት ደም ያቀርባል። በዓመት አንድ ጊዜ በቅድስተ ቅዱሳን መሥዋዕት ያሳርጋል። በዚህ መሥዋዕት አፍአዊ ኃጢአት ይነጸበታል እንጂ ፍጹም ድገነትን ሊያሰገኝ አልቻለም ክርስቶስ ግን ከቅድስት ድንግል ማርያም ሰው ሆኖ ራሱ ካህን መሥዋዕት አቅራቢ ባዕድ መሥዋዕት ሳይሆን ራሱን ሰውቶ ሥጋውን ደሙን በመሰቀል ፈትቶ አስታራቂም ተወካፊ መሥዋዕትም (መሥዋዕት ተቀባይም) ሆኖ አንድ ጊዜ በእለተ ዓርብ በፈጸመው ካህ ዓለምን ሁሉ ሲያድን ይኖራል እንጂ እንደ ኦሪታውያን ካህናት ዕለት ዕለት ወይም በየዓመቱ መሥዋዕት ማቅረብ አላስፈለገውም። እነርሱ ፍጡራን እሱ ፈጣሪ እነርሱ ኃጢአተኞች እርሱ ግን ንጹሐ ባሕርይ፤ እነርሱ ሚችች እርሱ ግን ዘላለማዊ ሕያው ባሕርይ የእነርሱ መሥዋዕት ባዕድ የእንሰሳት የእርሱ ግን የራሱ ባሕርይ ሥጋውና ደሙ ነውና።

በለዚህ ልዩነቱ የትየለሌ ነው እንደ ሰማይና ምድር ከዚያም በላይ የተራራቀ ነው እስከ ክርስቶስ የነበረው ዘመን ዓመተ ፍዳ ዓመተ ኩነኔ መባሉ በአሪት ፍጹም ድገነት ስላልተደረገበት ነው ፍጹም ድገነት የተገኘውበክርስቶስ ሰው መሆንና በፈጸመው ካህ የማስታረቅ ሥራው ስለሆነ ወንጌል የድገነታችን ምንጭ ሆናለች። የቀድሞውን ዘመን ዓመተ ፍዳ ዓመተ ኩነኔ በማስመልከት ነቢያት ኩሉ ተባብረው ምራታቸውን ገልጸዋል። (ኢሳ 64፣6 መዝ 13፣14 1-3) በክርስቶስ ቤዛነት ግን በእርሱ ካህ በአዳም ኃጢአት ምክንያት ሲማረር የነበረው የሰው ዘር አምኖ ከታዘዘ ጽድቅ ጸጋ ተትረፍፎ እንደተሰጠው በማረጋገጥ ቅዱስ ጳውሎስ ያበሰራል። (ሮሜ ምዕ 5 ቁ -21)

እንግዲህ የክርስቶስ ሥራውና ካህ (ማስታረቅ) መሆኑን ከዚህ በላይ በገለጽነው መሠረት ካሳየን ዘንድ ወደ ጥንተ ነገራችን ተመልሰንከላይ የተጠቀሱትን ጥቅሶች እንመርምራቸው።

በሉቃስ ወንጌል 23 ቁ 34 ና47 የተመለከትናቸው ኃያለ ቃሎች ምስጢራቸውን ላልመረመረ ሰው ያሰነካክላሉ ብለን ነበር። ከተመረመሩ ግን በዓመተ ፍዳ በዓመተ ኩነኔ፡- በዘመነ ኦሪት ጸሎቱ የማይሰማ መሥዋዕቱ ጉዳይ የማይፈጽም የነበረው የሰው ድካም በክርስቶስ የማስታረቅ አገልግሎት ሳቢያ ኃይል አግኝቶ ጸሎቱ ተሰሚ መሥዋዕቱ ጉዳይ ፈጽሟ ሆኖለት እንደ ኦሪት ዘመን ምልጃው በሥጋ ክልል ተወሰኖ የሚቀር ብቻ ሳይሆን ነፍሱን ጭምር ጸጋን በማገናኛና ከውድቀት ለማዳን የሚያበቃ ሆኖ መገኘቱን የሚያረጋግጡልን ኃይለ ቃሎች መሆናቸውን በውል ስናስተውላቸው ለመገንዘብ እንችላለን።

መድኃኒታችን ለሁሉ ነገር መሪያችንም አሰተማሪያችንም እንደመሆኑ አርአያውን እንድንከተል አብነት እንድናደርገው «ቀንበሪን በላያችሁ ተሸከሙ (ወንጌልን መሰቀልን) ከእኔም ተማሩ (አብነት አድ

ርጉኝ በግብር ምሰራኝ) እኔ የዋህ በልጤም ትሑት ነኝና (ለጠላቶቹ መጸለይ ተበድሎ መካስ) ለነፍሳችሁም እረፍት ታገኛላችሁ» (ማቴ 11 ቁ. 29) ብሎ በቃል አስተምሮአል። በተጨማሪም በማንኛውም ነገር እርሱን አምነው አርአያውን በመከተል እርሱ የሠራቸውን የድገት ስራዎች አስመሰለው የሚሰሩ የግብር ተከታዮች እንዳሉት ሲያሰረዳ እንዲህ ብሏል። «እውነት እውነት እላችሁለሁ በእኔ ዘንድ የሚያምን እኔ የማደርገውን ሥራ እርሱ ደግሞ ያደርጋል ከዚህም የሚበልጥ ያደርጋል።» (ዮሐ. 14 ቁ.12)

ክርስቶስን አብነት አድርገው የሠሩ ቅዱሳን ከሐዋርያት ዘመን አንሥቶ ብዙዎች ናቸው። ከብዙዎቹም መካከል የዲያቆናት አለቃ ቀዳሚ ሰማዕት ቅዱስ አስጢፋኖስ ክርስቶስን መሰሎ የሠራውን ተግባር ማጤኑ ብቻ ልብላለው ሰው ሊያሰረዳ ይችላል። ቅዱስ አስጢፋኖስ የመጨረሻውን የሰማዕትነት ጽዋውን ስለ ክርስቶስ በውግረት ሲቀበል በተናገራቸው ኃይለ ቃላት ክርስቶስን አብነት ከማድረጉም በላይ የክርስቶስ ክብር ከአብ ጋር አስተካክሎ የሚያሳየን ሆኖ ይገኛል። ይኸውም ክርስቶስ እንደ ባሕርይ አባ ቴ እንደ አብ ጌትነት ያለው የቅዱሳንን ነፍስ የሚቀበል ሰለራሳቸው የሚለምኑትን ልመና ስለሌሎችም የሚሰማ ሰምቶም ምሕረትን የሚያድል ይቅር ባይ አምላክ መሆኑን እንደ አብ በአብ ሕልውናም በጌትነት ዙፋን ላይ የሚኖር የባሕርይ ንጉስ ስግደት አምልኮት የሚቀርብለት ጌታ መሆኑን ይመሰክራልናል። በግብረ ሐዋርያት ምዕ 7፤59-60 የተጠቀሰውን ከሌላው ጋር አነጻጽረን ምሥጢሩን እንገነዘብ።

ቀደም ብሎ አንደተገለጸው ጌታችን የትሕትና ሥራ የሠራው ለአብነት ለካሳ ሲሆን ጊዜውም ከፅንሰ እስከ ትንሣኤ ባለው ጊዜ ውስጥ ነው። ሰው ከመሆኑ አስቀድሞም ሆነ ከትንሣኤው በኋላ መማለድ እንጂ ማማለድ የለበትም ስለዚህ መድኃኒታችን ቤዛነት አስታራቂዎችን እየተባለ ይመሰገናል።

ለቅዱሳን ሐዋርያትና ለመሰሎቻቸው ሁሉ አብን በተሰቀለው በተቸነከረው ልጅህ ብለው ቢለምኑት ወይም ራሱን ክርስቶስን የተሰቀለከው የተቸነከርከው ጌታ ሆይ ብለው ሰሙን ጠርተው ቢለምኑት ጸሎታቸውን ተቀብሎ እንደሚፈጽም በሮሜ 8 ቁ 34 ላይ ያለውን ይዘው «አማላጃችን ጌታ ኢየሱስ ብቻ ነው» በማለት የሚፋለሙን እንደነርሱ ጥርጣሬ ከሄድን አማላጅ የሚባለው ጌታ ኢየሱስ ብቻ ሳይሆን መንፈስ ቅዱስም አማላጅ መባሉ ነው። ምክንያቱም በሮሜ ምዕ 8 ቁ26 ና 27 «መንፈስ ራሱ ይማልድልናል..... ስለ ቅዱሳን ይማልዳልና» ከሚል መንፈስ ቅዱስም እንደ ክርስቶስ አማላጅ ሊሆን ነው። እንግዲህ እንደ ሮሜ 8 አነጋገር አንድ አማላጅ ብቻ ሳይሆን ሁለት አማላጆች ሊኖሩን ነው። መንፈስ ቅዱስም አማላጅ ከተባለ ጌታ ኢየሱስን ብቻ አማላጃችን ነው ለምን አሉ? እኛስ አይደንቀንም ለእነርሱ ግራ ይገባቸው እንጂ ግእዛችንም አማርያችንም የተሰተካከለ ንባብ ስለሆነ አይምታታብም። ቀጥተኛውን ንባብ እስቲ እንመልከትና የሕሊና ዳኝነት እንስጥበት። «በመንፈስ ቅዱስም ከድካማችን ይረዳናል፤ እንግዲያም ተሰፋችንን ካለወቅን ጸሎታችን ምንድነው፤ ነገር ግን እርሱ ራሱ መንፈስ ቅዱስ ስለ መከራችን ስለ ችግራችን ይመልሰልናል። እርሱ ልቡናችንን ይመረምራል፤ ልብ ያሰበውንም እርሱ ያውቃል ስለ ቅዱሳንም ይፈርዳል በእግዚአብሔር ዘንድ ያማልዳል የሚል ንባብ የለም ስህተቱን እያረሙ ያንብቡ።

ክርስቶስ አማላጅ ለመኾኑ እንደ ሰነድ ያቀረቡትም ዮሐ 10 ቁ 9 ና ዮሐ 14 ቁ 6 ጥቅሶች ሲመረመሩ ንባባቸውም ሆነ ትርጓሜያቸው አማላጅ አያደርጉትም እንዲያውም የምልጃን ነገር የሚያነሳ አንዳችም ቃል አይገኝባቸውም።

1ኛ/ በዮሐ. 1 ቁ 9 የተጠቀሰው «በሩ እኔ ነኝ የሚገባ ቢኖር ይድናል» አለ አንጂ አማላጅ እኔ ነኝ አለለም። በግእዙ ወንጌል «እነውእቱ አንቀጸ አባግዕ ዘበአማን ዘአቦ ብእሲ እንተ ኅቤየ ይድንን ወይበውእ ወይ መጽእ ወይረክስ ምርአየ።» ይላል ቃል በቃል ሲተረጎም ወይም ነጠላ ትርጓሜው አንደሚከተለው ይነበባል። «እውነተኛ የበጎች በር እኔ ነኝ፤ ወደ እኔ የገባ ሰው ይድናል፤ ይገባል ይወጣል መሰማርያም ያገኛል» ንባቡ የሃይማኖት አንቀጽ ነው። በክርስቶስ በማመን ስለሚገኘው ጸጋ በምሳሌያዊ አነጋገር የሚያሰረዳ ነው አንጂ ክርስቶስን አማላጃችን ነው አይለውም። ኦርቶዶክሳዊ ትርጓሜውን እንደሚከተለው እናያለን። በምሥጢር የሚገናዘቡ ሦስት አወራረድ አሉት ሦስቱንም በቅደም ተከተል እንመልከታቸው።

ሀ) ወደ ቤት ለመግባት በደጅ (በበር) መግባት እንደሚያሰፈልግ ወደ መንግሥተ ሰማያት ለመንግባት በኢየሱስ ክርስቶስ የባሕርይ ልጅነት የባሕርይ አምላክነት አምኖ መጠመቅ ያስፈልጋል። ሳያምኑበት መዳን አይቻልምና። (ዮሐ. 7፤47 የሐዋ ሥራ 8፤36-39 1ኛ ዮሐ 2 ቁ 20-21) የበጎች ደጅ ክርስቶስ ነው በጎቹ ምእመናን ናቸው። ወደ እኔ የገባ ሰው ይድናል ማለቱ በእኔ አምላክነት ያመነ ሰው ከክህደት ይድናል ሲል ነው። ይገባል ይወጣል መሰማሪያም ያገኛል ሲልም ወደ ሃይማኖት ይገባል በጎ ሥራ ለመሰራት ይወጣል ስለ ሃይማኖቱም አሳቱን ሰለቱን መስቀሉን ማለት ሰማዕትነትን ያገኛል ስለ ስሜ ይመሰክራል ማለቱ ነው።

ለ) ሁለተኛውም ትርጓሜ እኔን አብነት ያደረገ ከፍዳ ከኩነኔ ገሃነም ይድናል። ወደ ወንጌል ይገባል ማለትም በወንጌል ያምናል ለማሰተማር ይወጣል። ጉባዔን ምእመናንን ያገኛል ሲል ነው (1ኛ ዮሐ 2 ፤3-6) ።

ሐ) ሦስተኛው ትርጓሜ እኔን በኩር ያደረገ ከፍዳ ከኩነት ይድናል። ከፈቃድ ሥጋ ይወጣል። ወ ደ ፈቃድ ነፍስ ይገባል ክብረ ሥጋ ክብረ ነፍስን ያገኛል መንግሥተ ሰማይን ይወርሳል ማለት ነው። (ገላ ምዕ.5፤16-26)።

2ኛ (በዮሐ 14 ቁ 6) ተጠቀሰውም የሃይማኖት አንቀጽ ነው እንጂ ክርስቶስ አማላጅ ነው የሚል አይደለም። በዚህ ምዕራፍ ቁ 17 ብንመለከት አርእስቱ በሃይማኖት ላይ ይመሠረትና እምነትን መሠረት አድርጎ ይነሣል። ቁ 5 ላይ የመንግሥተ ሰማያትን ጎዳና (መንገዱን) ታውቃለችሁ ቢላቸው መንገዱን እንዴት እናውቃለን ብለው መንገዱ በክርስቶስ ማመን መሆኑን ማለትም ሃይማኖት ወንጌል መሆኑን ስላልተረዱ በቁጥር 6 ላይ ወደ አብ የምወሰድ መንገድ እኔ ነኝ ይላቸዋል። አማላጅ ነኝ አላለም። ዝቅ ብሎ በጎዳጉ በቁ 7 ላይ «እኔን ብታውቁኝ አባቴን ደግሞ ባወቃችሁ ነበር። ከአሁን ጀምራችሁ ታውቁ ታላችሁ አይታችሁትማል» በማለት መንገድ ያለውን የሃይማኖት እውቀት መሆኑን ተርጉሞ ወልድን በሃይማኖት ማወቅ አብንም በሃይማኖት ማወቅ ወይም ማየት መሆኑን ያሰረዳቸዋል። ከቁጥር 8 እስከ 11። አብ በወልድ ወልድም በአብ ህልው መሆኑን ዘርዘሮ ከላይ በአርእስቱ ያነሳውን የሃይማኖት ነገር በጎዳጉ አጉልቶ በማሳየት ይደመድማል። እንዲህ ምኑ ላይ ነው ክርስቶስ አማላጅነትን ነው የሚያሰኘው ከመጽሐፍ የሌለ ፈጠራ እየወለዱ ተሳሳቶ ማሳሳት አግባብ አይደለም። ኦርቶዶክሳዊ ትርጉሙንም ከዚህ ቀጥለን እንመለከታለን። በማሰተዋል ለመገንዘብ እንሞክር የጥበባት ባለቤት ምሥጢሩን ይግለጽልን አሜን።

እንደ ከዚህ በፊቱ ዮሐ 14 ቁ 17- በምሥጢር የሚገናዘብ ሦስት የትርጉም አወራረድ የአንድም ታ ዘይቤ አለው።

የግዕዙ ንባብ ነጠላው እንደሚከተለው ይነበባል። «ወይቤሎ እግዚእ ኢየሱስ እነ ውእቱ ፍኖተ ጽድቅ ወሕይወት ወአልቦ ዘይመጽእ ጎበ አብ ዘእንበለ እንተ ጎበየ እምከመ ኪያየ አእመርክሙኒ እ ምእእመርክም ለአቡየኒ።» በአማርኛ ነጠላ ትርጉሙም እነሆ «የሕይወትና የጽድቅም መንገድ እኔ ነኝ ያለእኔ ወደ አብ የሚመጣ የለም። እኔን አወቃችሁኝ ቢሆን አባቴን ባወቃችሁት ነበር።»

ሀ) የመጀመሪያ ምሥጢራዊ ትርጉሙ «የአንድነት የሦስትነት ባለቤት እኔ ነኝ ማለት አብ ወልድ መንፈስ ቅዱስ አንድ አምላክ ብሎ ለማመን እኔን ማመን ያሰፈልጋል ማለት ነው። ምስጢረ ሥላሴ ጎልቶ የተነገረው ምሥጢር ሥጋዊ ስው የሆነው ወልድ ከድንግል ሰው ከሆነ በኃላ ነው ከዚያ በፊት አልፎ አልፎ ለአንዳንድ ቅዱሳን እንደ አብርሃም ኢሳይያስ ላሉት ቢገለጽላቸው እንጂ እንደ ዘመነ ሐዲሱ ምሥጢረ ሥላሴ አለመከሰቱን የሚያመለክት ነው። እኔን ተወላዲ ካለለ አብን ወላዲ የሚለው የለም አብ ማለት አባት ማለት ነው። የማን አባት ቢሉ የወልድ የባሕርይ አባት ወልድ ማለት ልጅ ማለት ነው የማን ልጅ የአብ የባሕርይ ልጅ። የወልድን ልጅነት የማያምን የአብን አባትነት አያምንም ማለት ነው። በአብ ወላዲነት ለማመን የወልድን ተወላዲነት መቀበል ያሰፈልጋል። (ማቴ.11፤27 ዮሐ 1፤14 ና 18 2ኛ ዮሐ 1 ቁ 9-11 ማቴ 28፤19)። እኔን ተወላዲ ብላችሁኝ ቢሆንስ አባቴም ወላዲ ባላችሁት ነበር።»

ለ) ሀለተኛው አወራረድ፡- «የትሩፋት ሥጋ የትሩፋት ነፍስ አብነት እኔ ነኝ። እኔን አብነት ካለ ደረገ አባቴን ሥራ አሠራኝ የሚለው የለም። እኔን አብነት አድርጋችሁኝ ቢሆን አባቴንም ሥራ አሠራን ባላችሁትም ነበር። (ዮሐ. 13፤ 12-12 ዮሐ 15፤ 5-7)

ሐ) ሦስተኛው አወራረድ ደግሞ፡- «የከበረ ሥጋ የከበረ ነፍስ ባለቤት እኔ ነኝ። እኔን በኩር ካለ ደረገ አባቴን አክብረኝ የሚለው የለም። እኔን በኩር አድርጋችሁኝ ቢሆን አባቴንም አክብረን ባላችሁት ነበር፤» ይላል። እንዲህ በዚያም ተባለ በዚህ የክርስቶስን የባሕርይ አምላክነት አብነት በኩርነት የሚያሳይ አነጋገር እንጂ የአማላጅነት ነገር አያነሣም።

በ1ኛ ዮሐ.2 ቁ 1 ላይ የተጠቀሰውን ይዘው ክርስቶስ ጠበቃችን ነው ስለሚል ጠበቃ ማለቱ አማላጅ ማለት አይደለምን ይሉናል። የግዕዙም ሆነ አማርኛው ንባብ እንዲህ አይደለም አሁንም ንባቡን በትክክል እንመልከት። «ደቂቅየ ዘንተ እጽሕፍ ለክሙ ከመ ኢተአብሱ ወእመኒዞ ዘአንበበ ጵራቅሊጦስ ብነ ጎበ አብ ኢየሱስ ክርስቶስ ጸድቅ ውእቱ ይጎድግ ለነ ኃጣውኢነ።» ነጠላ ትርጉሙም «ልጆቼ እንዳትበድሉ ይህን እጽፍላችኋለሁ፤ የበደለም ቢኖር ጵራቅሊጦስ አለን ከአባት ከኢየሱስ ክርስቶስ ዘንድ ቸር ነው። ኃጢአታችንን ያሰተሰርይልን ዘንድ» ይላል። ጵራቅሊጦስ በጽርዕ ቋንቋ ፓራክሊቶስ ማለት ነው። በዕብራይስጥ ደግሞ ፕራቅሊጥ ይባላል። አሰታራቂ አፍ ጠበቃ ትርጉሙን እያጣፈጠ የሚናገር ካፋ ማር ጠብ የሚል ትርጉም አለው። ዋናው ፍች ግን ጵራቅሊጦስ ማለት መሰተሥርዩ መጽንኢ መንጽሐ መሰተፍሥሐ ናዛዚ ከሣቲ ማለት ነው። ይቅር የሚል የሚያጸና የሚያነጸ ደስ የሚያሰኝ የሚያረጋጋ (የሚያጽናና አጽናኝ) ገላጭ (ምሥጢርን የሚገልጽ) ማለት ነው። ስለ ጵራቅሊጦስ የተናገረውን ዘወር አድርጎ ክርስቶስን ጠበቃ (አማላጅ) ለማለት ከንባቡ መንፈስ ውጭ ለማተት መቃባት ጥፋት ነው። መታረም ይገባዋል። የንባቡን መንፈስ (ትንጉሙ) «በድሎ ንስሐ የገባ ሰው ቢኖር ኃጢአታችንን የሚያስተሠርይልን ኢየሱስ ክርስቶስ ከአብ ዘንድ የሚሰድልን ጵራቅሊጦስ አለን። ኃጢአታችንን ያሰተሠርይልን ዘንድ ቸር የባሕርይ አምላክ ነው» የሚል ነው። (ዮሐ.14 ቁ15-17 ዮሐ.14፤ 25-26 ዮሐ 16 ቁ 7-15)።

የሐዋ. ሥራ 4 ቁ 12 ከሰው ወገን የማንም ስም አዳኝ (መድኃኒት) አለመሆኑን ይገልጻል። መድኃኒት መባል ማዳን ለወልድ እግዚአብሔር የተሰጠ የተዋሕዶ ስሙ ነው። በስሙ ይድኑታል። ኢየሱስ ማለት መድኃኒት ማለት ነው።

የተዋሕዶ ስም ማለትም ቃል ሥጋ ከሆነ በኋላ ማለትም ወልድ ከድንግል ሥጋንና ነፍስን ተዋሕዶ ሰው ከሆነ በኋላ የሰውነቱም የመለኮቱም ስም ነው። በሐዋ. ሥራ 4 ቁ 12 የተጠቀሰው ኃይለ ቃል ከ ማቴ. 1 ቁ 21 ና ሉቃ 1 ቁ 31 ጋር አንድ ነው። ቅዱስ ጴጥሮስ በሐዋ. ሥራ 3፣6 በተገለጸው መሠረት ሸባውን ያዳነው መድኃኒት በተባለ በኢየሱስ ክርስቶስ ስም ነው። አይሁድ በክርስቶስ ሰለማያምኑ በተቃዋሚዎቹ ጊዜ ቅዱስ ጴጥሮስና ቅዱስ ዮሐንስ ሸባውን ያዳኑት የዕሩቅ ብእሲ ስም ጠርተው አይደለም። አዳኝ ስሙን ጠርተው ነው ያዳኑት። ስለዚህ የሚያድነውን እንደ እናንተ አንክደውም ብለው የባሕርይ አምላክ በተዋሕዶ የከበረ መሆኑን ለማሰረዳት የተናገሩት የምስክርነት ቃል ነው እንጂ ኢየሱስ ክርስቶስ ስለ አማላጃችን ነው ሲሉ የጠቀሱት ቃል አይደለም። የኢየሱስ ክርስቶስን የባሕርይ አምላክነት ለማሰረዳት መሆኑንም ለማወቅ ከዚህ ጋር የሐዋ. ሥራ ምዕ. 2 ቁ21 ና ኢዮኤ. 2፣32ን ከሮሜ ምዕ.10 ቁ. 8-13 ጋር በማገናዘብ ኢየሱስ ክርስቶስን የሚያድን ጌታ እግዚአብሔር መባሉን እንረዳ። እንግዲያውስ ራሱ እግዚአብሔር ከሆነ በሕልውና ከአብና ከመንፈስ ቅዱስ ጋር ተገናዝቦ የሚመለክ የሚያድን መሆኑን ሲያስረዱን የባሕርይ ክብሩን ሲገልጹልን የተናገሩትን የሐዋርያትን ቃል ወደ አልሆነ አቅጣጫ አጠማዞ ለመተርጎም መቃጣት መሳሳት ነው። እንዳንሳሳት በትምህርተ ሐዋርያት ለመጽናት ያብቃን በተዋሕዶ የከበረው ኢየሱስ ክርስቶስ ከአባቱ ሳይለይ ከመንፈስ ቅዱስ ጋር ለዘላለም የተመሰገነ ነውና ቤዛነቱን አምነን ወዳጆቹን አክብረን ለመኖር በድንግል እናቱ ምልጃ ይታረቀን። አሜን (2ኛ ጴጥ. 3፣ 12-18)

መለከት ከሚለው ሰኔ 1995 ከታተመው መጽሔት ሲራክ ገብረ ክርስቶስ ከጻፉት የተወሰደ ።